

śrīḥ
śrīmate nigamāntamahādeśikāya namaḥ
śrīmān veikaṭanāthāryaḥ kavitārkkikakesarī
vedāntācāryavaryo me sannidhattāṃ sadā hr̥di ॥

॥ *karāvalambam1* ॥

This document has been prepared by*

Sunder Kidāmbi

with the blessings of

śrī raṅgarāmānujamahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ karāvalambam1 ॥

tuṣṭyai sadā bhagavataścaraṇāravinda-
dvaṃdvāvalambavibhavaṃ tava me'dya dehi |
stutyai mukunda suguṇārṇavasavabhogya
lakṣmīṅṛsiṃha ! mama dehi karāvalambam ॥ 1 ॥

śrītāpanīyaviditātmamahāprabhāva
lakṣmīsameta caturānanarudramukhyaiḥ |
saṃsevyamānacaraṇāmbuja bhaktabhogya
lakṣmīṅṛsiṃha ! mama dehi karāvalambam ॥ 2 ॥

yadvatsa sādhu paṭhitam kathayeti putram
pṛcchatyaho pitari nāmaguṇānuvādaḥ |
viṣṇoriti prativadantamapālayastvam
lakṣmīṅṛsiṃha ! mama dehi karāvalambam ॥ 3 ॥

saṃdīpitāgnivinipātītadaityaḍimbha-
saṃrakṣaṇāya vinivartitavahniśakte |
bhaktāya dāruparikalpitapadmatalpa
lakṣmīṅṛsiṃha ! mama dehi karāvalambam ॥ 4 ॥

prahlādanāśaparicoditasarpajāta-
cūḍāmaṇipravaradantavināśaheto |
smṛtyā tavaiva na viveda tanuṃ subhaktaḥ
lakṣmīṅṛsiṃha ! mama dehi karāvalambam ॥ 5 ॥

sūtādidattaviṣapānasamānakāla-
nāmāmṛtena paripālītadaityaputra |
prahlādadehaparirakṣaṇajāgarūka
lakṣmīṅṛsiṃha ! mama dehi karāvalambam ॥ 6 ॥

saṃruṣṭadaityapatīcoditadiggajādi-
dantādināśaparitoṣitabhaktaḍimbha |
bhaktābhipālanavicitraviśeṣadīkṣa
lakṣmīṅṛsiṃha ! mama dehi karāvalambam ॥ 7 ॥

śailāgrabhāgapatamānahiraṇyaḍimbha-
saṃrakṣaṇāya mṛdubhūtaḍharādhinātha |
daityendraputrahr̥dayāsanamaṅgalāṅga
lakṣmīnṛsiṃha ! mama dehi karāvalambam || 8 ||

viṣṇuprabhāvaparikīrtanabaddhavaira-
daityendrabaddhaśīśubandhanamokṣaheto |
kṣipto'rṇave taṭamagāt kṛpayā tavaiva
lakṣmīnṛsiṃha ! mama dehi karāvalambam || 9 ||

sarveṣvasau vasati sarvaśarīraviṣṇuḥ
pṛṣṭastvayā vidita eva purāpyanantaḥ |
ityuktavantamasurāt parirakṣasi sma
lakṣmīnṛsiṃha ! mama dehi karāvalambam || 10 ||

bhaktasya dānavaśīśorvacanañca satyaṃ
kartuṃ tadā munigaṇasya samakṣameva |
stambhāvatīrṇa ditiputravināśakārin
lakṣmīnṛsiṃha ! mama dehi karāvalambam || 11 ||

sandīpitāgnipariveṣṭitakāṣṭhamadhyam
saṃprāpitāṃ yatitanuṃ tvayasāpi baddhām |
saṃrakṣasi sma śaraṇāgataśaṅkarastvam
lakṣmīnṛsiṃha ! mama dehi karāvalambam || 12 ||

uttāraṇaṃ kaliyuge tviti tāpanīya-
śrutyukta eva garuḍādribile nṛsiṃha |
āvīrbabhūvitha jagadbharaṇāya yastvam
lakṣmīnṛsiṃha ! mama dehi karāvalambam || 13 ||

kāle kalau tu jagatāṃ paripālanāya
svārādhakān yativarān parigrhya bhaktān |
grāmeṣu sañcarasi bhaktiparāśayajñaiḥ
lakṣmīnṛsiṃha ! mama dehi karāvalambam || 14 ||

śanno bhavatviti nṛsiṃhakarāvalamba-
stotrañcakāra nigamāntagururyatīndraḥ |
sarvasya putradhanadhānyasamṛddhisiddhyai
dadyād ramānaraharissvakarāvalambam || 15 ||

|| iti karāvalambam1 karāvalambam1 ||